



தால் இந்த முறை கட்டாயமாக
கிடைக்கும் என்று நம்புகிறீ
றனர். 2021-ம் ஆண்டு (தி
ம. ஆட்சி காலத்தில், தேத்
தலுக்கு முந்தைய பொன்
பண்புகையின்போது ரூ.2,500
ரொகப் பணம் வழங்கப்பட
டது. எனவே, தி.மு.க. ஆட்சி
யில் அதைவிட கூடுதலாக
கிடைக்கும் என்று மக்கள் ந
புகின்றனர். தமிழக அரசு
ரூ.3 ஆயிரம் வழங்குவதா
அல்லது ரூ.4 ஆயிரம் வழங்க
வதா என்று ஆலோசனை
நடத்தி வருகிறது.

இது ரொபறம் நடந்து
(கலாசி பக்தம் பார்த்து

கண், ரத்த
தானம்
செய்வீர்





● முதல்வர் மு.க.ஸ்டாலினை நேற்று முகாம் அலுவலகத்தில், ஆங்கில புத்தாண்டையொட்டி தமிழக காவல்துறை தலைமை இயக்குநர் வெங்கடராமன் சந்தித்து வாழ்த்து பெற்றார்.



● துணை முதல்வர் உதயநிதி ஸ்டாலின் குறிஞ்சி முகாம் அலுவலகத்தில் தமிழ்நாடு விளையாட்டு மேம்பாட்டு துறையின் சார்பில் சென்னை ஜவஹர்லால் நேரு விளையாட்டரங்கத்தில் 8 கோடி ரூபாய் மதிப்பீட்டில் செயற்கை இழை ஓடுதளப் பாதை மறுசீரமைக்கும் பணியினை காலனாலி காட்சி வாயிலாக தொடங்கி வைத்தார். இந்திகழ்வில் இந்து சமயம் மற்றும் அறநிலையத்துறை அமைச்சர் பி.கே.சேகர்பாபு, பாராளுமன்ற உறுப்பினர் தயாநிதி மாறன், சட்டமன்ற உறுப்பினர் பார்த்தாமன், இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் அதுல்ய மில்லர், தமிழ்நாடு விளையாட்டு மேம்பாட்டு ஆணைய உறுப்பினர் செயலர் மேகநாத ரெட்டி, மற்றும் உயர் அலுவலர்கள் கலந்து கொண்டனர்.



● சென்னை திரு.வி.க.நகர் சட்டமன்றத் தொகுதி, கன்னிகாபுரம் விளையாட்டு மைதானத்தை வடசென்னை வளர்ச்சித் திட்டத்தின்கீழ் சென்னைப் பெருநகர் வளர்ச்சிக்குழுமத்தின் சார்பில் மேம்படுத்தப்பட்டுவரும் பணிகளை இந்து சமய அறநிலையத்துறை அமைச்சரும் சென்னைப் பெருநகர் வளர்ச்சிக் குழுமத் தலைவருமான பி.கே.சேகர்பாபு நேரில் சென்று ஆய்வு செய்து, பணிகளை விளாந்து முடித்திட அலுவலர்கள் மற்றும் ஒப்பந்ததாரரை அறிவுறுத்தினார். இந்த ஆய்வின்போது மேயர் ஆர்.பிரியா, தாயகம் கவி எம்.எல்.ஏ., உள்ளாட்சி பிரதிநிதிகள் மற்றும் அரசு அலுவலர்கள் ஆகியோர் உடனிருந்தனர்.

தமிழகம் முழுவதும் கடும் கட்டுப்பாடுகள்... (1-ம் பக்க தொடர்ச்சி)

காமராஜர் சாலையில் எந்த வித வாகனங்களுக்கும் அனுமதி அளிக்கப்படாது என்று போலீசார் தெரிவித்திருந்தனர்.

நள்ளிரவு 12 மணியளவில் புத்தாண்டு பிறந்ததும் மெரினாவில் கூடியிருக்கும் லட்சக்கணக்கான இளைஞர்கள் மற்றும் பொதுமக்கள் ஜெப்பி நிழ் இயர் என உற்சாக குரல் எழுப்பி புத்தாண்டை வரவேற்றனர். இந்த கொண்டாட்டத்தின்போது அசம்பாவித சம்பவங்கள் எதுவும் நடைபெறாமல் தடுப்பதற்காக சென்னை மாநகர் முழுவதும் 19 ஆயிரம் போலீசார் பாதுகாப்பு பணியில் ஈடுபட்டிருந்தனர்.

அனைத்து கடற்கரை பகுதிகள், கோவில்கள், கிறிஸ் தவ ஆலயங்கள் உள்ளிட்ட வழிபாட்டு தலங்கள், பொது மக்கள் அதிகம் கூடும் இடங்

கள் அனைத்திலும் தேவையான முன்னெச்சரிக்கை நடவடிக்கைகளும் எடுக்கப்பட்டு உள்ளன. நீலாங்கரை துரைப்பாக்கம், மதுரவாயல் பைபால் சாலை மற்றும் ஜி.எஸ்.டி ரோடு ஆகிய பகுதிகளிலும், தாம்பரம் ஆவடி, செங்குன்றம் உள்ளிட்ட புறநகர் பகுதிகளிலும் பைக்ரேசை கட்டுப் படுத்துவதற்காக 30 தனிப்படைகள் ஏற்படுத்தப்பட்டு இருக்கிறது. நேற்று இரவு 9 மணிக்கு பிறகு சென்னை மாநகரில் உள்ள 30 மேம்பாலங்கள் முழுமையாக மூடப்பட்டன.

சென்னையில் உள்ள 100-க்கும் மேற்பட்ட முக்கிய கோவில்கள், தேவாலயங்கள், இதர வழிபாட்டு தலங்கள், பொது இடங்களில் தகுந்த பாதுகாப்பு ஏற்பாடுகள் செய்யப்பட்டிருந்தன. புத்தாண்டு கொண்டாட்டத்தை முன்னிட்டு நேற்று மாலை முதல் இன்று வரையில் பொதுமக்கள் கடலில் இறங்குவோ,

குளிக்கவோ தடை விதிக்கப்பட்டு உள்ளது. இதற்காக மெரினா, சாந்தோம், எலியட்ஸ் மற்றும் நீலாங்கரை உள்ளிட்ட கடற்கரை பகுதிகளில் போலீசார் தீவிரமாக கண்காணிப்பு பணியில் ஈடுபட்ட உள்ளனர். தற்காலிக காவல் உதவி மையங்களும் புத்தாண்டு நிகழ்ச்சிகளுக்கு ஏற்பாடு செய்யப்பட்டு உள்ளன.

மெரினாவில் மணல் பரப்பில் இறங்குவதற்கு கூட நேற்று இரவு போலீசார் அனுமதிக்கவில்லை. இதைத் தாண்டி யாராவது கடற்கரை மணல் பகுதிக்குள் நுழைவதை தடுப்பதற்கும் உரிய நடவடிக்கைகள் மேற்கொள்ளப்பட்டிருந்தன. அவசர மருத்துவ உதவிக்காக மெரினாவில் முக்கிய இடங்கள் மற்றும் பொதுமக்கள் அதிகம் கூடும் இடங்களின் அருகில் ஆம்புலன்ஸ் வாகனங்கள் மருத்துவ குழுவின்ருடன் நிரந்தரமாக நிறுத்தி வைப்பதற்கும் ஏற்பாடுகள் செய்யப்பட்டிருந்தன.

கூட்ட நெரிசலை பயன்படுத்தி பெண்கள், குழந்தைகளுக்கு எதிரான குற்றங்கள் மற்றும் பாலியல் சீண்டல் சம்பவங்களில் ஈடுபடுபவர்களை பிடிப்பதற்கு சாதாரண உடைகளில் போலீசார் கண்காணித்தனர். புத்தாண்டு

கொண்டாட்டத்தின்போது தனியார் இடங்களில் கஞ்சா, அபிள் உள்ளிட்ட போதை பொருட்கள் பயன்படுத்துவதற்கும் போலீசார் முழுமையாக தடை விதித்து உள்ளார்கள். இது தொடர்பாக சென்னை கலைவாணர் அரங்கில் நேற்று முன்தினம் புத்தாண்டு நிகழ்ச்சிகளுக்கு ஏற்பாடு செய்து இருப்பவர்களிடம் போலீஸ் அதிகாரிகள் ஆலோசனை நடத்தினர். இந்த கூட்டத்தில் போதை பொருட்களை யாராவது பயன்படுத்தினால் அவர்கள் மீது கடும் நடவடிக்கை எடுக்கப்படும் என்று எச்சரிக்கை விடுக்கப்பட்டுள்ளது.

பொது இடங்கள் மற்றும் குடியிருப்பு பகுதிகள் உட்பட அனைத்து இடங்களிலும் பட்டாசு, வெடிக்கவும் தடை விதிக்கப்பட்டு உள்ளது. இப்படி சென்னை, கோவை, திருச்சி மதுரை, நெல்லை, கன்னியாகுமரி என அனைத்து முக்கிய மாநகர பகுதிகளிலும் கொண்டாட்டத்துக்கான ஏற்பாடுகள் தீவிரமாக மேற்கொள்ளப்பட்டிருந்த நிலையில், தமிழகம் முழுவதும் ஒரு லட்சம் போலீசார் பாதுகாப்புக்காக உஷார்படுத்தப்பட்டு உள்ளனர்.

தமிழ்நாடு முழுவதும்... (1-ம் பக்க தொடர்ச்சி)

வர மற்றொரு புறம் பொங்கல் பரிசு தொகுப்பை நெரிசல் நிலைமால் விநியோகிக்க உணவு மற்றும் கூட்டுறவுத் துறை நடவடிக்கை மேற்கொண்டு வருகிறது. வீடு, வீடாக டோக்கன் விநியோகித்து ஒவ்வொரு நாளும் குறிப்பிட்ட எண்ணிக்கையிலான டோக்கன்களுக்கு பொங்கல் பரிசு தொகுப்பு வழங்க முடிவு செய்யப்பட்டுள்ளது. அதற்கான டோக்கனும் அச்சிடப்பட்டு தயார் நிலையில் உள்ளன. அரசிடம் இருந்து அறிவிப்பு வெளியானதும் தேதி குறிப்பிட்டு வீடு வீடாக டோக்கன் வழங்கப்படும். ரொக்கப் பணம் எவ்வளவு என்ற அறிவிப்பு ஒரே நாளில் வெளியாகும் என தகவல் வெளியாகியுள்ளது.



● சென்னை ராயப்பேட்டையில் உள்ள அ.தி.மு.க. தலைமை கழகத்தில் நேற்று எடப்பாடி பழனிசாமி மாவட்ட செயலாளர்களுடன் முக்கிய ஆலோசனை நடத்தினார். இதில் மாவட்ட செயலாளர்கள் உள்ளிட்ட முக்கிய நிர்வாகிகள் கலந்து கொண்டனர்.

தமிழ்நாடு மக்களுக்கு நிம்மதியை வழங்கும் ஆண்டாக 2026 புத்தாண்டு அமையட்டும்

சென்னை, ஜன. 01-

புத்தாண்டு தமிழக மக்களுக்கு நிம்மதியான வாழ்க்கையை வழங்கும் ஆண்டாக அமையட்டும் என்றும் நிறைவான சந்தோஷத்தையும், தித்திக்கும் நிகழ்வுகளையும் வழங்கும் ஆண்டாக அமையட்டும் என்றும் அ.தி.மு.க. பொதுச்செயலாளர் எடப்பாடி பழனிசாமி புத்தாண்டு வாழ்த்து தெரிவித்துள்ளார்.

ஆங்கிலப் புத்தாண்டை முன்னிட்டு அ.தி.மு.க. பொதுச்செயலாளரும், சட்டமன்ற எதிர்க்கட்சித் தலைவருமான எடப்பாடி பழனி

எடப்பாடி பழனிசாமி வாழ்த்து

சாமி வாழ்த்து தெரிவித்துள்ளார். இதுதொடர்பாக அவர் வெளியிட்டுள்ள வாழ்த்துச் செய்தியில் தெரிவித்திருப்பதாவது:- மலர்கின்ற புத்தாண்டை மகிழ்ச்சியுடனும், உற்சாகத்துடனும் கொண்டாடும் அன்பிற்குரிய தமிழக மக்கள் அனைவருக்கும் எனது இதயங்களிந்த ஆங்கிலப் புத்தாண்டு நல்வாழ்த்துகளை மகிழ்ச்சியோடு தெரிவித்துக்கொள்கிறேன்.

அனைத்திந்திய அண்ணா திராவிட முன்னேற்றக் கழக

ஆட்சிக் காலங்களில், மக்கள் நலன் ஒன்றை மட்டுமே குறிக்கோளாகக் கொண்டு பல்வேறு முத்தான திட்டங்கள் செயல்படுத்தப்பட்டதோடு, மக்கள் எவ்வித அச்சமுமின்றி நிம்மதியுடன் வாழ்ந்து வந்ததை, இந்த நேரத்தில் பெருமிதத்தோடு நினைவுபடுத்த விரும்புகிறேன்.

மலர்கின்ற இப்பத்தாண்டு, தமிழக மக்களுக்கு நிறைவான சந்தோஷத்தையும், தித்திக்கும் நிகழ்வுகளை

யும், நிறைந்த செல்வத்தையும், நீடித்த ஆயுளையும், நிம்மதியான வாழ்க்கையையும் வழங்கும் ஆண்டாக அமைந்திட எல்லாம் வல்ல இறைவனைப் பிரார்த்தித்து, தமிழக மக்கள் அனைவருக்கும் புரட்சித் தலைவர் எம்.ஜி.ஆர்., புரட்சித் தலைவி ஜெயலலிதா ஆகியோரது தூய வழியில் ஆங்கிலப் புத்தாண்டு நல்வாழ்த்துகளை மீண்டும் ஒருமுறை உரித்தாக்கிக்கொள்கிறேன். இவ்வாறு அதில் தெரிவித்துள்ளார்.

சாலை வரி விலக்கு 2 ஆண்டுகளுக்கு நீட்டிப்பு: முதல்வர் மு.க.ஸ்டாலினுக்கு ஆம்னி பேருந்து உரிமையாளர்கள் சங்கம் நன்றி

சென்னை, ஜன. 01-

சாலை வரி விலக்கு நீட்டிப்பு செய்த முதல்வர் மு.க.ஸ்டாலினுக்கு ஆம்னி பேருந்து உரிமையாளர்கள் சங்கம் நன்றி தெரிவித்துள்ளனர்.

அனைத்து ஆம்னி பேருந்து உரிமையாளர்கள் சங்கத் தலைவர் அன்பழகன் வெளியிட்டுள்ள அறிக்கையில் கூறியிருப்பதாவது:-

மின்சார பேருந்துகளுக்கு வழங்கப்பட்டு வந்த சாலை

வரி விலக்கு 31-ந்தேதி (நேற்றுடன்) முடிவடைய இருந்த நிலையில், அதை மேலும் 3 ஆண்டுகள் நீட்டிக்க ஆம்னி பேருந்து உரிமையாளர்கள் சங்கம் சார்பில் மனப்பூர்வமான நன்றியை தெரிவித்துக் கொள்கிறோம்.

மேலும், மராட்டிய மாநில அரசு மின்சார பேருந்துகளை ஊக்குவிக்கும் நோக்கில், அரசு கட்டுப்பாட்டில் உள்ள சாலை சங்கச்சாவுகட்கு மின்சார பேருந்துகளுக்கு முழுமையான சங்கக் கட்டண விலக்கு வழங்கி

சிவசங்கர், தொழில்துறை அமைச்சர் டி.ஆர்.பிரஜாவுக்கும் ஆம்னி பேருந்து உரிமையாளர்கள் சங்கம் சார்பில் மனப்பூர்வமான நன்றியை தெரிவித்துக் கொள்கிறோம்.

இவ்வாறு அதில் கூறப்பட்டுள்ளது.

வருவது பாராட்டத்தக்க முன்னுதரணமாக உள்ளது. அதே போன்று, தமிழ்நாடு அரசு மாநிலத்தில் பசுமை போக்குவரத்தை வளர்க்கும் வகையில், மின்சார ஆம்னி பேருந்துகளுக்கு அரசு கட்டுப்பாட்டில் இயங்கும் அனைத்து கங்கச்சாவுகளிலும் முழுமையான சங்கக் கட்டண விலக்கு வழங்க வேண்டும் என கோரிக்கை வைக்கிறோம்.



● சென்னை தரமணி, தமிழ்நாடு அரசு எம்.ஜி.ஆர். திரைப்படக் கல்லூரி மற்றும் தொலைக்காட்சி பயிற்சி நிறுவன கூட்டரங்கில், தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன் தலைமையில் செய்தி மக்கள் தொடர்புத்துறையின் சென்னை மண்டலத்திற்கான பணி ஆய்வுக்கூட்டம் நடைபெற்றது. இக்கூட்டத்தில் தமிழ் வளர்ச்சி மற்றும் செய்தித் துறை செயலாளர் ராஜாராமன், செய்தி மக்கள் தொடர்புத்துறை இயக்குநர் வைத்திநாதன், செய்தி மக்கள் தொடர்புத்துறை கூடுதல் இயக்குநர்கள் செல்வராஜ், பால்கரன் மற்றும் அரசு உயர் அலுவலர்கள் கலந்து கொண்டனர்.